

devī mahātmyam durgā saptaśati aṣṭamoḍdhyāyaḥ

raktabījavadhō nāma aṣṭamodhyāya ||

dhyānaṃ

aruṇāṃ karuṇā taraṅgitākṣīṃ dhṛtapāśāṅkuśa puṣpabāṇacāpām |
aṇimādhahirāvṛtāṃ mayūkhai rahamityeva vibhāvaye bhavānīm ||

ṛṣiruvāca ||1||

caṇḍe ca nihate daitye muṇḍe ca vinipātite |
bahuleṣu ca sainyeṣu kṣayiteṣvasureśvaraḥ || 2 ||

tataḥ kopaparādhīnacetāḥ śumbhaḥ pratāpavān |
udyogaṃ sarva sainyānāṃ daityānāmādideśa ha ||3||

adya sarva balairdaityāḥ ṣaḍaśītirudāyudhāḥ |
kambūnāṃ caturaśītirniryāntu svabalairvṛtāḥ ||4||

koṭivīryāṇi pañcāśadasurāṇāṃ kulāni vai |
śataṃ kulāni dhaumrāṇāṃ nirgacchantu mamāññayā ||5||

kālakā daurhṛdā maurvāḥ kālikeyāstathāsuraḥ |

yuddhāya sajjā niryāntu āññayā tvaritā mama ||6||

ityāññāpyāsurāpatiḥ śumbho bhairavaśāsanah |
nirjagāma mahāsainyasahastrairbhahubhirvṛtaḥ ||7||

āyāntaṃ caṇḍikā dr̥ṣṭvā tatsainyamatiḥṣaṇam |
jyāsvanaiḥ pūrayāmāsa dharaṇīgaganāntaram ||8||

tataḥsiṃho mahānādamatīva kṛtavānnṛpa |
ghaṇṭāsvanena tānnādānambikā copabr̥ṃhayat ||9||

dhanurjyāsiṃhaghaṇṭānāṃ nādāpūritadiṅmukhā |
ninādairbhīṣaṇaiḥ kālī jigye vistāritānā ||10||

taṃ ninādamupaśrutya daitya sainyaiścaturdiśam |
devī siṃhastathā kālī saroṣaiḥ parivāritāḥ ||11||

etasminnantare bhūpa vināśāya suradviṣām |
bhavāyāmarasiṃhanāmativīryabalānvitāḥ ||12||

brahmeśaguhaviṣṇūnāṃ tathendrasya ca śaktayah |
śarīrebhyoviniṣkrāmya tadrūpaiścāṇḍikāṃ yayuḥ ||13||

yasya devasya yadrūpaṃ yathā bhūṣaṇavāhanam |
tadvadeva hi taccaktirasurānyoddhumāyāmau ||14||

haṃsayuktavimānāgre sākṣasūtraka maṇḍaluḥ |
āyātā brahmaṇaḥ śaktibrahmāṇī tyabhidhīyate ||15||

maheśvarī vṛṣārūḍhā triśūlavaradhāriṇī |
mahāhivalayā prāptācandrarekhāvibhūṣaṇā ||16||

kaumārī śaktihastā ca mayūravavāhanā |
yoddhumabhyāyayau daityānambikā guharūpiṇī ||17||

tathaiiva vaiṣṇavī śaktirgaruḍopari saṃsthitā |
śaṅkhacakraḡadhāśaṅkhar khaḡgahastābhyupāyayau ||18||

yaññavārāhamatulaṃ rūpaṃ yā bhibhrato hareḥ |
śaktiḥ sāpyāyayau tatra vārāhīṃ bibhratī tanum ||19||

nārasimhī nṛsimhasya bibhratī sadṛśaṃ vapuḥ |
prāptā tatra satākṣepakṣiptanakṣatra saṃhatiḥ ||20||

vajra hastā tathaivaindrī gajarājo paristhitā |
prāptā sahasra nayanā yathā śakrastathaiiva sā ||21||

tataḥ parivṛttastābhirīśāno deva śaktibhiḥ |
hanyantāmasurāḥ śīghraṃ mama prītyāha caṇḡdikāṃ ||22||

tato devī śarīrāttu viniṣkrāntātibhīṣaṇā |
caṇḍikā śaktiratyugrā śivāśataninādinī ||23||

sā cāha dhūmrajaṭilam īśānamaparājitā |
dūtatvaṃ gaccha bhagavan pārśvaṃ śumbhaniśumbhayoḥ ||24||

brūhi śumbhaṃ niśumbhaṃ ca dānavāvatigarvitau |
ye cānye dānavāstatra yuddhāya samupasthitāḥ ||25||

trailokyamindro labhatāṃ devāḥ santu havirbhujāḥ |
yūyaṃ prayāta pātālaṃ yadi jīvitumicchatha ||26||

balāvalepādatha cedbhavanto yuddhakāñkṣiṇāḥ |
tadā gacchata tṛpyantu macchivāḥ piśitena vaḥ ||27||

yato niyukto dautyena tayā devyā śivaḥ svayam |
śivadūtīti loke २ smiṃstataḥ sā khyāti māgatā ||28||

te २ pi śrutvā vaco devyāḥ śarvākhyātaṃ mahāsurāḥ |
amarṣāpūritā jagmuryatra kātyāyanī sthitā ||29||

tataḥ prathamamevāgre śaraśaktyṛṣṭivṛṣṭibhiḥ |
vavarṣuruddhatāmarṣāḥ stāṃ devīmamarārayaḥ ||30||

sā ca tān prahitān bāṇān ñchūlaśaktiparaśvadhān |

ciccheda līlayādhmātadhanurmuktairmaheṣubhiḥ ||31||

tasyāgratastathā kālī śūlapātavidāritān |

khaṭvāṅgapothitāṃścārīnkurvantī vyacarattadā ||32||

kamaṇḍalujalākṣepahatavīryān hataujasaḥ |

brahmāṇī cākarocchatrūnyena yena sma dhāvati ||33||

māheśvarī trīśūlena tathā cakreṇa vaiṣṇavī |

daityāṅjaghāna kaumārī tathā śatyāti kopanā ||34||

aindrī kuliśapātena śataśo daityadānavāḥ |

peturvidāritāḥ pṛthvyāṃ rudhiraughaprararṣiṇaḥ ||35||

tuṇḍaprahāraavidhvastā daṃṣṭrā grakṣata vakṣasaḥ |

vārāhamūrtyā nyapataṃścakreṇa ca vidāritāḥ ||36||

nakhairvidāritāṃścānyān bhakṣayantī mahāsurān |

nārasimhī cacārājau nādā pūrṇadigambarā ||37||

caṇḍāṭṭahāsairasurāḥ śivadūtyabhidūṣitāḥ |

petuḥ pṛthivyāṃ patitāṃstāṃścakhādātha sā tadā ||38||

iti mātr gaṇaṃ kruddhaṃ marda yantaṃ mahāsurān |

drṣṭvābhyupāyairvividhairneśurdevārisainikāḥ ||39||

palāyanaparāndrṣṭvā daityānmātr̥gaṇārditān |
yoddhumabhyāyayau kruddho raktabījo mahāsuraḥ ||40||

raktabinduryadā bhūmau patatyasya śarīrataḥ |
samutpatati medinyāṃ tatpramāṇo mahāsuraḥ ||41||

yuyudhe sa gadāpāṇirindraśaktyā mahāsuraḥ |
tataścaindrī svavajreṇa raktabījamatāḍayat ||42||

kuliśenāhatasyāśu bahu susrāva śoṇitam |
samuttasthustato yodhāstadrappāstatparākramāḥ ||43||

yāvantaḥ patitāstasya śarīrādraktabindavaḥ |
tāvantaḥ puruṣā jātāḥ stadvīryabalavikramāḥ ||44||

te cāpi yuyudhustatra puruṣā rakta sambhavāḥ |
samaṃ mātr̥bhiratyugraśastrapātātibhīṣaṇaṃ ||45||

punaśca vajra pātena kṣata maśya śiro yadā |
vavāha raktaṃ puruṣāstato jātāḥ sahasraśaḥ ||46||

vaiṣṇavī samare cainaṃ cakreṇābhijaghāna ha |
gadayā tāḍayāmāsa aindrī tamasureśvaram ||47||

vaiṣṇavī cakrabhinnasya rudhirasrāva sambhavaiḥ |
sahasraśo jagadvyāptaṃ tatpramāṇairmahāsuraiḥ ||48||

śaktyā jaghāna kaumārī vārāhī ca tathāsinā |
māheśvarī trisūlena raktabījaṃ mahāsuram ||49||

sa cāpi gadayā daityaḥ sarvā evāhanat pṛthak |
mātṛḥ kopasamāviṣṭo raktabījo mahāsuraḥ ||50||

tasyāhatasya bahudhā śaktisūlādi bhirbhuvih |
papāta yo vai raktaughastenāsañcataśo surāḥ ||51||

taiścāsurāsṛksambhūtairasuraiḥ sakalam jagat |
vyāptamāsīttato devā bhayamājagmuruttamam ||52||

tān viṣaṇṇā n surān drṣṭvā caṇḍikā prāhasatvaram |
uvāca kālīm cāmuṇḍe vistīrṇaṃ vadaṇaṃ kuru ||53||

macchastrapātasambhūtān raktabindūn mahāsurān |
raktabindoḥ pratīccha tvam vaktreṇānena veginā ||54||

bhakṣayantī cara raṇo tadutpannān mahāsurān |
evameṣa kṣayaṃ daityaḥ kṣeṇa rakto gamiṣyati ||55||

bhakṣya māṇā stvayā cogrā na cotpatsyanti cāpare |

ityuktvā tāṃ tato devī śūlenābhijaghāna tam ||56||

mukhena kālī jagṛhe raktabījasya śoṇitam |
tato॑ sāvājaghānātha gadayā tatra caṇḍikāṃ ||57||

na cāsyā vedanāṃ cakre gadāpāto॑ lpikāmapi |
tasyāhatasya dehātu bahu susrāva śoṇitam ||58||

yatastataadvaktreṇa cāmuṇḍā sampratīcchati |
mukhe samudgatā ye॑ syā raktapātānmahāsuraḥ ||59||

tāṃścakhādātha cāmuṇḍā papau tasya ca śoṇitam ||60||

devī śūlena vajreṇa bāṇairasibhir ṛṣṭibhiḥ |
jaghāna raktabījaṃ taṃ cāmuṇḍā pīta śoṇitam ||61||

sa papāta mahīpṛṣṭhe śastrasaṅghasamāhataḥ |
nīraktaśca mahīpāla raktabījo mahāsuraḥ ||62||

tataste harṣa matulam avāpustridaśā nrpa |
teṣāṃ māṭṛgaṇo jāto nanartāsṛṃṅgamadoddhataḥ ||63||

|| svasti śrī mārkaṇḍeya purāṇe sāvarṇike manvantare devi mahatmye
raktabījavadhonāma aṣṭamodhyāya samāptam ||

āhuti

oṃ jayantī sāṅgāyai saśaktikāyai saparivārāyai savāhanāyai
raktākṣyai aṣṭamāṭṛ sahitāyai mahāhutiṃ samarpayāmi namaḥ svāhā
॥

Web Url: <http://www.vignanam.org/veda/devi-mahatmyam-durga-saptasati-chapter-8-english.html>